

14 साल के वैभव ने 35 बॉल में शतक ठोका



जयपुर के सवाई मानसिंह स्टेडियम में 28 अप्रैल को आईपीएल का 47 वां मैच गुजरात टाइटंस व राजस्थान रॉयल्स के बीच खेला गया, जिसमें 14 साल के वैभव सूर्यवंशी के शतक की मदद से राजस्थान रॉयल्स को जीत मिली। चौदह साल के वैभव ने 17 गेंद पर पचास और 35 गेंद पर शतक लगा दिया। वे आईपीएल के इतिहास में सेंचुरी लगाने वाले सबसे युवा प्लेयर बन गए हैं। उन्होंने 18वें सीजन में सबसे कम गेंदों पर अर्धशतक भी बनाया और सबसे कम गेंदों पर शतक लगाने वाले भारतीय भी बने।

(विस्तृत समाचार खेल पृष्ठ पर)

एन.सी.ई.आर.टी. एक बार फिर खबरों में छाया

एन.सी.ई.आर.टी. ने सातवीं कक्षा की पुस्तकों में काफी पाठ्यक्रम बदल दिये

—श्रीनन्द झा—

—राष्ट्रदूत दिल्ली ब्यूरो—

नई दिल्ली, 28 अप्रैल। एनसीईआरटी एक बार फिर खबरों में है। इस बार उसने कक्षा 7 की सामाजिक विज्ञान की पाठ्य पुस्तक से मुगलों और दिल्ली सल्तनत से संबंधित अध्याय हटा दिये हैं तथा 2025-26 के शैक्षिक सत्र के लिये प्राचीन भारतीय राजवंशों, महाकुम्भ तथा पवित्र धार्मिक स्थानों से जुड़ी नई सामग्री जोड़ दी है।

इतिहास की पुरानी पुस्तकें, 7 वीं शताब्दी से शुरू होकर मुगलों तथा दिल्ली के सुल्तानों, जैसे मध्यकालीन शासकों को कवर करती थीं। इसके विपरीत, नई पुस्तकें तीसरी से छठी शताब्दी ईसा पूर्व के बीच की अवधि तथा गुप्त काल पर रुक जाती हैं। नये अध्यायों का जोर मौर्य

■ पुस्तक में वो “चैप्टर” हटा दिये गये, जो मुगल व दिल्ली के सुल्तानों को वर्णित करते थे।

■ जो चैप्टर जोड़े गये हैं, वो शुंग, सातवाहन, चोल, पन्ड्या तथा चेरा राज्यों के बारे में जानकारी देते हैं।

साम्राज्य, अशोक का शासनकाल तथा प्राचीन भारत के राजनैतिक परिदृश्य पर है, जिसमें शुंग, सालवाहन, चोल,

पन्ड्या तथा चेरा शामिल हैं।

नई पुस्तक में “देश पवित्र कैसे बनता है” शीर्षक से एक अध्याय जोड़ा गया है, जिसमें विभिन्न धर्मों—हिन्दू, बौद्ध, इस्लाम, ईसाई, यहूदी, पारसी और सिक्ख— की कुछ पवित्र बातें बताई गई हैं। इस पाठ्य पुस्तक में कुम्भ मेला पर जोर दिया गया है तथा इस साल के मेले में 66 करोड़ तीर्थ यात्रियों की व्यापक भागीदारी का विशेष उल्लेख किया गया है।

आगामी शैक्षिक सत्र में, विद्यार्थी “एक्सप्लोरिंग सोसायटी- इंडिया एंड बियॉन्ड” नामक “कन्सॉलिडेटेड” पाठ्य पुस्तक से पढ़ेंगे। पाठ्य पुस्तक का दूसरा भाग इस साल के अन्त में जारी होने की उम्मीद है। यह अनिश्चित है कि प्रथम

(शेष अंतिम पृष्ठ पर)

बीकेयू ने नरेश टिकैत का कड़ा विरोध किया

—जाल खंभाता—

—राष्ट्रदूत दिल्ली ब्यूरो—

नई दिल्ली, 28 अप्रैल। भारतीय किसान यूनियन, जो भारत का सबसे बड़ा किसान संगठन है, ने संगठन के अध्यक्ष राकेश टिकैत के भाई नरेश टिकैत के उस बयान की आलोचना की, जिसमें उन्होंने सिंधु जल संधि रद्द करने के लिए भारत

■ नरेश टिकैत भारतीय किसान यूनियन (बीकेयू) के अध्यक्ष राकेश टिकैत के भाई हैं और उन्होंने सिंधु जल संधि रद्द करने के लिए भारत सरकार का विरोध किया था।

सरकार की आलोचना की थी। संगठन ने कहा, यह जाँच की जानी चाहिए कि उन्होंने किसके इशारे पर यह बयान दिया है। संगठन के महासचिव मोहिनी मोहन मिश्रा ने कहा कि ऐसे बयान

(शेष अंतिम पृष्ठ पर)

आईपीएल टिकटों की कालाबाज़ारी का मानवाधिकार आयोग ने प्रसंज्ञान लिया

जयपुर, 28 अप्रैल। राज्य मानवाधिकार आयोग ने एसएमएस स्टेडियम में आईपीएल मैच के टिकटों की कालाबाज़ारी को लेकर स्वप्रेरणा से प्रसंज्ञान लिया है। इसके साथ ही, आयोग ने मामले में पुलिस कमिश्नर से 30 अप्रैल तक तथ्यात्मक रिपोर्ट मांगी है। आयोग अध्यक्ष जस्टिस जीआर मूलचंदानी ने ये आदेश इस संबंध में प्रकाशित मीडिया रिपोर्ट पर प्रसंज्ञान लेते हुए दिए। आयोग ने कहा कि राजस्थान रॉयल्स के उपाध्यक्ष का दायित्व बनता है कि वे मैच के टिकटों को पारदर्शी रूप

■ आयोग अध्यक्ष जस्टिस मूलचंदानी ने कहा, राजस्थान रॉयल्स का दायित्व बनता है कि मैच के टिकटों को पारदर्शी रूप में व्यवस्थित प्रक्रिया से विक्रय करें।

से व्यवस्थित प्रक्रिया से विक्रय करते, जिससे क्रिकेट का लुप्त उठाने वाले वास्तविक दर्शकों को टिकट उपलब्ध हो पाती।

आयोग ने कहा कि राजस्थान रॉयल्स के आयोजकों का दायित्व है कि जब वे राजस्थान शब्द का उपयोग अपनी टीम के लिए करते हैं तो इस बात का भी ध्यान रखें कि मैच के टिकटों को पहले आओ, पहले पाओ के आधार पर दर्शकों को उपलब्ध कराएं। आयोग ने आईपीएल (शेष अंतिम पृष्ठ पर)

‘संसद का विशेष सत्र बुलाने की जरूरत है’

विपक्ष ने सरकार पर दबाव बनाना शुरू किया

—रेणु मित्तल—

—राष्ट्रदूत दिल्ली ब्यूरो—

नई दिल्ली, 28 अप्रैल। कांग्रेस सहित पूरे विपक्ष ने कश्मीर के पहलगाम में हुये आतंकी हमले से निबटने के लिये सरकार को पूरा समर्थन देने का वचन दिया है, जिस हमले में 26 निर्दोष नागरिकों की नृशंस हत्या कर दी गई थी। विपक्ष ने सरकार से कह दिया है कि सरकार जो भी कार्यवाही करना उचित समझती है, उसमें विपक्ष उसका पूरा सहयोग करेगा। वहीं, विपक्ष ने सरकार पर यह दबाव डालना भी शुरू कर दिया है कि वह संसद का आपातकालीन सत्र बुलाये, जिससे कि पहलगाम मुद्दे पर विस्तृत चर्चा हो सके। संसद में सरकार विपक्ष के सभी प्रश्नों के उत्तर दे तथा बताये कि सरकार क्या कार्यवाही करने की योजना बना रही है।

कांग्रेस नेता तथा सांसद ने इस माँग को जारी रखते हुये कहा कि संसद का विशेष सत्र बुलाया जाना चाहिये क्योंकि यह समय की आवश्यकता है।

इस माँग को आरजेडी के मनोज झा ने भी दोहराया है तथा सीपीआई ने भी सरकार को पत्र लिखकर संसद सत्र बुलाने की माँग की है।

कांग्रेस समान सोच वाले दलों से बात कर रही है तथा उनसे कह रही है कि वे इस मुद्दे को सरकार के समक्ष उठाये।

■ विपक्ष का तर्क है कि पहलगाम के आतंकी हमले का गहराई से मंथन करना चाहिए तथा विपक्ष यह जानना चाहेगा कि अब सरकार इस बारे में क्या कदम उठाने वाली है।

■ विशेष सत्र की मांग की शुरुआत कांग्रेस नेता तारिक अनवर ने की। इसके बाद आरजेडी के सांसद मनोज झा ने मांग का समर्थन किया। सीपीआई ने भी एक पत्र लिख कर विशेष सत्र आहूत करने पर जोर दिया।

■ फिलहाल, कांग्रेस में भी कुछ फुसफुसाहट इस बात को लेकर है कि इतनी जल्दबाजी क्यों दिखाई गई, मोदी सरकार को आतंकवादी हमले का सामना करने के लिये आँख बंद करके समर्थन देने की, और पार्टी नेतृत्व ने गृह मंत्री अमित शाह से इस्तीफे की मांग तक नहीं की तथा इस बात का भी खास विश्लेषण नहीं हुआ कि क्यों और कैसे सुरक्षा में चूक हुई।

■ एक वरिष्ठ कांग्रेस नेता ने यह भी कटाक्ष किया, कि क्या विपक्ष के रवैये में यह शिथिलता नैशनल हैरन्ड केस व रॉबर्ट वाड्रा के खिलाफ चल रही जाँचों के कारण हुई, तथा पार्टी के नेताओं व कार्यकर्ताओं को और क्षति न पहुँचे इसकी व्यवस्था कर रही है कांग्रेस, विशेष सत्र की मांग करके।

प्रधानमंत्री नरेन्द्र मोदी तीन देशों—क्रोएशिया, नॉर्वे तथा नीदरलैंड की यात्रा पर जा रहे हैं। वे 13 मई को जायेंगे तथा

17 मई को स्वदेश लौटेंगे। इस सिलसिले में, मीडिया के बड़े वर्ग से कहा गया है

(शेष अंतिम पृष्ठ पर)

‘आप व्यर्थ के जोशीले, भड़काऊ भाषण देने से बाज आएं?’

नवाज़ शरीफ ने छोटे भाई, पाकिस्तान के वर्तमान प्रधानमंत्री को मशविरा दिया

—अंजन रॉय—

—राष्ट्रदूत दिल्ली ब्यूरो—

नई दिल्ली, 28 अप्रैल। पहलगाम आतंकी हमलों के लिए पाकिस्तान के खिलाफ भारत की दंडात्मक कार्रवाई को लेकर चर्चाएं चरम पर हैं और कूटनीतिक खींचतान भी नए स्तर पर पहुँच गई है।

इसी बीच, नवाज़ शरीफ और शहबाज़ शरीफ—एक पूर्व प्रधानमंत्री और दूसरे वर्तमान प्रधानमंत्री, के बीच हुई बैठक भी कम महत्वपूर्ण नहीं है, क्योंकि बड़े भाई नवाज़ शरीफ ने शहबाज़ को भारत के खिलाफ अपनी बयानबाजी को कम करने की समझदारी भरी सलाह दी है।

नवाज़ शरीफ ने अपने भाई शहबाज़ को सतर्क रहने और बयानबाजी के सु को काफी हद तक कम करने की सलाह दी है, ताकि भारत के लिए अत्यधिक आक्रामक कार्रवाई करना मुश्किल हो

■ नवाज़ शरीफ चाहते हैं, पाकिस्तान विनम्र, शांत व संयम वक्तव्यबाजी तक ही सीमित रहे, जिससे भारत को पाकिस्तान से पूरा युद्ध करने का बहाना न मिले।

■ क्योंकि, पाकिस्तान अभी लम्बा युद्ध करने की स्थिति में नहीं है, न तो पाक की आर्थिक स्थिति इस रिस्क को उठाने के लिये तैयार है, न ही कोई ऐसा दोस्त है, जो पाकिस्तान की मदद के लिये उसके पक्ष में कूदे।

■ लगभग यही स्थिति भारत की है, अमेरिका “टैरिफ युद्ध” में व्यस्त है और वह भारत-पाक युद्ध में पड़ने के बारे में ज्यादा उत्साही नहीं है। रूस जरूर भारत के पक्ष में कुछ बोल सकता है, पर, रूस भी यूक्रेन वॉर में इस तरह जकड़ा हुआ है कि खास मददगार साबित नहीं हो सकता।

जाए पाकिस्तान के रक्षा मंत्री ने भी भारत के साथ एक चतुराई भरी रणनीति अपनाई है, यह कहते हुए कि भारत सैन्य रूप से पाकिस्तान में घुसपैठ करने की

तैयारी में है।

एक असंभव स्थिति को संभालने के लिए हो रही चर्चाओं और प्रयासों के बीच, बाहरी ताकतें हमेशा की तरह

भूमिका निभाने की कोशिश कर रही हैं। कुछ मुस्लिम देश इस टकराव की ओर अधिक उलझाने में लगे हुए हैं।

तुर्की ने इस टकराव में इस्लामी चेहरे के रूप में अपनी भूमिका निभाई है। तुर्की ने अपने सैन्य विमान पाकिस्तान भेजे हैं और अपनी इस्लामी एकजुटता दिखाई है। हालाँकि, तुर्की के पास इस दूरदराज के सैन्य मोर्चे पर प्रभाव डालने की सीमित क्षमता है। वह अपने सैन्य ठिकानों से इतनी दूर अपनी शक्ति का उपयोग करने की स्थिति में नहीं है, भले ही पाकिस्तान उसे हस्तक्षेप करने का मौका दे भी दे।

चीन भी इस टकराव में देर से ही सही, प्रवेश कर चुका है। हालाँकि, उसने पाकिस्तान के पक्ष में खुलकर रुख नहीं अपनाया है, लेकिन उसने दोनों पक्षों से संयम बरतने की अपील की है। फिर भी

(शेष अंतिम पृष्ठ पर)

देश के स्वाभिमान को धक्का पहुँचा, तब मोदी बिहार में चुनावी भाषण दे रहे थे: खड़गे

कांग्रेस ने जयपुर संविधान बचाओ रैली के बाद आम सभा की

■ एडीजे भर्ती-2020 से जुड़े मामले में सुप्रीम कोर्ट के आदेश की पालना नहीं करने पर रजिस्ट्रार जनरल तथा रजिस्ट्रार परीक्षा से सुप्रीम कोर्ट ने जवाब तलब किया।

हुए दिए।

याचिकाकर्ता की ओर से अदालत को बताया गया कि एडीजे भर्ती-2020 की लिखित परीक्षा से जुड़े मामले में सुप्रीम कोर्ट ने 17 नवंबर, 2022 को हाईकोर्ट को कहा था कि वह मामले में विशेष बेंच बनाकर मामले की सुनवाई

(शेष अंतिम पृष्ठ पर)

जयपुर, 28 अप्रैल। कांग्रेस के राष्ट्रीय अध्यक्ष मल्लिकार्जुन खड़गे ने जयपुर में संविधान बचाओ रैली को सम्बोधित किया और प्रधानमंत्री मोदी तथा भाजपा की कड़ी आलोचना की। खड़गे ने कहा, देश की बदकिस्मती है जब देश के स्वाभिमान को धक्का पहुँचा तब आप बिहार में चुनावी भाषण देने गए। कांग्रेस ने सोमवार को जयपुर में संविधान बचाओ रैली का आयोजन किया। रैली के बाद रामलीला मैदान में आयोजित सभा को कांग्रेस के राष्ट्रीय अध्यक्ष मल्लिकार्जुन खड़गे ने संबोधित किया तथा पहलगाम आतंकी हमले, संविधान, बेरोजगारी, मंहगाई, दलित पिछड़ा वर्ग पर अपना पक्ष रखा और नरेन्द्र मोदी पर निशाना साधा।

खड़गे ने कहा, “सर्वदलीय बैठक में सभी दलों के नेता आए, लेकिन दुख

■ पूर्व उपमुख्यमंत्री सचिन पायलट ने अपने संबोधन में कहा कि कांग्रेस कार्यकर्ता पूरी मेहनत और एकजुटता से काम करेगा तो साढ़े तीन साल बाद राजस्थान में कांग्रेस की सरकार बनेगी।

है कि पीएम मोदी उस बैठक में नहीं आए। बिहार दूर था क्या? सर्वदलीय बैठक में पीएम आते और योजना बताते। हमसे क्या मदद चाहिए।”

खड़गे ने पहलगाम आतंकी हमले

के मुद्दे पर भी प्रधानमंत्री पर निशाना साधा और कहा, “आप (मोदी) 56 इंच की छाती की बात करते हो। अरे बाबा, कम से कम पहलगाम आतंकी हमले पर सर्वदलीय बैठक में बैठते तो हमें पता लगता कि क्या करने वाले हैं? हम सब पाटियों के लोग थे, लेकिन आपने उसमें नज़र आने की कोशिश नहीं की। ऐसा तो प्रधानमंत्री का एटीट्यूड है।”

खड़गे ने संविधान के महत्व पर भी प्रकाश डाला और कहा, “अंबेडकर ने संविधान बनाया। उसी कारण एक मामूली चाय बेचने वाला आदमी पीएम बन सकता है। मेरे जैसा मिल मजदूर का बेटा देश के विपक्ष का नेता बन सकता है। संविधान रहा तो ही आप पीएम बनेंगे, गृह मंत्री बनेंगे।

उन्होंने कहा, आज जितनी भी बड़ी स्क्रीम है, वो सब कांग्रेस की देन है। मोदी



कांग्रेस के राष्ट्रीय अध्यक्ष मल्लिकार्जुन खड़गे ने जयपुर में संविधान बचाओ रैली को सम्बोधित किया। उन्होंने पहलगाम आतंकी हमले के मुद्दे पर प्रधानमंत्री पर निशाना साधा। इस अवसर पर पूर्व उप मुख्यमंत्री सचिन पायलट व प्रदेश कांग्रेस अध्यक्ष गोविंद सिंह डोटासरा ने भी रैली को संबोधित किया।

ने क्या दिया? मोदी ने महंगाई और बेरोजगारी दी है। मोदी 56 इंच की बात करते थे। अब मोदी की 56 इंच की छाती सिकुड़ गई है। हमारा नेता प्रतिपक्ष टीकाराम जूली मंदिर गया। उस मंदिर को इनके मूँछों वाले एक नेता ने गंगाजल से धुलवाया। तब हिंदू एकता की बात कहां गई?

खड़गे ने कहा, मोदी के 12 झूठ हैं? काला धन वापस लाने, हर ख़ाते में 1.5 लाख डालने, हर साल 2 करोड़ नौकरी, पेट्रोल-डीजल सस्ता, गंगा को साफ, हर भारतीय को घर, किसानों को एमएसपी, महंगाई ख़त्म करने जैसे उनके सभी वादे झूठे हैं।

एआईसीसी महासचिव, पूर्व उप मुख्यमंत्री और पूर्व प्रदेश कांग्रेस अध्यक्ष सचिन पायलट ने भी सभा को संबोधित किया और कहा कि देश में चुनाव आयोग कमजोर हो गया है। महाराष्ट्र में वोटर्स को ज्यादा वोट देइ, इसे क्या कहा जाएगा? चुनाव आयोग क्या कर रहा था? आज संविधान पर हर तरफ से हमले किए जा रहे हैं। भाजपा, संविधान के प्रावधानों को

(शेष अंतिम पृष्ठ पर)



जयपुर में आज दिखा राजस्थान रॉयल्स का जलवा, दर्शक झूमें।

वैभव के शतक से जीता राजस्थान, गुजरात को 8 विकेट से हराया

// सेंचुरी लगाने वाले यंगेस्ट प्लेयर बने सूर्यवंशी, राजस्थान ने 16वें ओवर में टारगेट हासिल किया //



जयपुर, 28 अप्रैल। 14 साल के वैभव सूर्यवंशी के शतक की मदद से राजस्थान रॉयल्स को में लगातार 5 हार के बाद जीत मिली। टीम ने गुजरात टाइटंस को 8 विकेट से हराया। जयपुर के सवाई मानसिंह स्टेडियम में राजस्थान ने बॉलिंग चुनी। गुजरात ने 4 विकेट खोकर 209 रन बनाए। राजस्थान ने 2 विकेट के नुकसान पर 16वें ओवर में ही टारगेट हासिल कर लिया। गुजरात से शुभमन गिल ने 84 और जोस बटलर ने 50 रन बनाए। राजस्थान से वैभव ने 101 और यशस्वी जायसवाल ने 70 रन बनाए। रियान पराग 32 रन बनाकर नॉटआउट रहे। महीश तीक्ष्णा को 2 विकेट मिले। वैभव और टी-20 में फिफ्टी और सेंचुरी लगाने वाले सबसे युवा प्लेयर बने। उन्होंने 35 गेंद पर शतक लगाया, यह में किसी भारतीय खिलाड़ी

का सबसे कम गेंदों पर शतक है। 16वें ओवर की पांचवीं गेंद पर राजस्थान के कप्तान रियान पराग ने वॉशिंगटन सुंदर के खिलाफ छक्का लगाया। इसी के साथ उन्होंने टीम को जीत दिला दी। रियान 32 रन बनाकर यशस्वी जायसवाल के साथ नॉटआउट रहे। यशस्वी ने 70 रन बनाए। 13वें ओवर में राजस्थान ने दूसरा विकेट भी गंवा दिया। ओवर की तीसरी बॉल राशिद खान ने फुलर लेंथ फेंकी। गेंद नीतीश के पैड्स पर लगी। गुजरात ने की अणील की और अंपायर ने आउट का फैसला दे दिया। राणा ने 4 रन बनाए। 12वें ओवर में राजस्थान रॉयल्स ने पहला विकेट गंवाया। ओवर की पांचवीं बॉल प्रसिद्ध कृष्णा ने रॉकर फेंकी। वैभव सूर्यवंशी ने रूम बनाकर शॉट खेलने की कोशिश की, लेकिन बोल्ट हो गए। वे 101 रन बनाकर आउट हुए। उन्होंने 7 चौके

और 11 छक्के लगाए। यशस्वी जायसवाल ने 12वें ओवर में फिफ्टी पूरी कर ली। ओवर की पहली गेंद पर उन्होंने प्रसिद्ध कृष्णा के खिलाफ चौका लगाया और 31 गेंद पर हाफ सेंचुरी पूरी कर ली। इसी ओवर में उन्होंने वैभव सूर्यवंशी के साथ 150 रन की पार्टनरशिप भी पूरी कर ली। 14 साल के वैभव सूर्यवंशी ने 11वें ओवर में राशिद खान के खिलाफ छक्का लगाया और 35 गेंद पर अपना शतक पूरा कर लिया। वे इतिहास में सेंचुरी लगाने वाले सबसे युवा प्लेयर बने। उन्होंने 18वें सीजन में सबसे कम गेंदों पर फिफ्टी भी लगाई। वे सबसे कम गेंदों पर शतक लगाने वाले भारतीय भी बने। उन्होंने प्रियांश आर्या का रिकॉर्ड तोड़ा, जिन्होंने 39 गेंदें ली थीं। ओवरऑल वैभव ने दूसरा सबसे तेज शतक लगाया। उनसे आगे क्रिस गेल हैं, जिन्होंने 30 गेंद पर शतक लगा रखा है।



पूर्णिमा पैथर्स यंग इंडियन्स बॉक्स क्रिकेट लीग के 9वें संस्करण के विजेता बने

सीआईआई-वाईआई बॉक्स क्रिकेट लीग के नौवें संस्करण का कल देर रात समापन



जयपुर, 28 अप्रैल। सीआईआई-यंग इंडियन्स जयपुर चैम्पियन ने कल रात पूर्णिमा विश्वविद्यालय, जयपुर में सीआईआई-वाईआई बॉक्स क्रिकेट लीग के नौवें संस्करण के फाइनल मैच का आयोजन किया। तीन दिवसीय बॉक्स क्रिकेट लीग रात्री में फलड लाइट्स के बीच 3 क्रिकेट कोर्ट पर खेली गयी। 26 कॉर्पोरेट टीमों के 208 खिलाड़ियों ने लीग के चैफियन बनने के लिए रात्रिकालीन मैचों में तीन दिनों तक भाग लिया। सीआईआई-वाईआई बॉक्स क्रिकेट लीग का फाइनल कल रात को त्रिभुर्ति कॉलोनाइजर्स एंड बिल्डर्स प्रा लि की टीम त्रिभुर्ति लायन्स और पूर्णिमा विश्वविद्यालय की टीम पूर्णिमा पैथर्स के बीच मिलकी फलड लाइट्स के बीच खेला गया। पूर्णिमा पैथर्स ने

टॉस जीत कर पहले फिल्डिंग का फैसला किया। त्रिभुर्ति लायन्स ने बल्लेबाजी करते हुए आठ ओवर में 40 रन का लक्ष्य रखा। त्रिभुर्ति लायन्स की ओर से हर्षित ने 14 रन बनाये। पूर्णिमा पैथर्स ने स्कोर का पीछा करते हुए 2 विकेट खो कर 40 रन का लक्ष्य हासिल कर जीत दर्ज की। पूर्णिमा पैथर्स की ओर से रितुराज ने 16 रन की पारी खेली और अभिषेक ने सर्वाधिक 3 विकेट लिये। विजेता को फाइनल मैच जीतने के लिए रोलींग ट्राफी दी गई, विजेता को ट्राफी की रिलिका भी प्रदान की गई। उप विजेता को रनरअप ट्राफी दी गई। नितिन गुप्ता निदेशक एवं राज्य की प्रमुख, सीआईआई – राजस्थान ने बताया कि कॉर्पोरेट्स को एक टीम के रूप में काम करने, कभी हार न मानने

की भावना विकसीत करने, एक इकाई की तरह खेलने और इच्छित परिणाम प्राप्त करने के लिए एक-दुसरे के साथ अच्छा समन्वय रखने को प्रेरित करने के उद्देश्य से, सीआईआई – यंग इंडियन्स द्वारा बॉक्स क्रिकेट लीग के नौवें संस्करण का आयोजन किया गया। उन्होंने बताया कि लीग में प्रतिभागी सभी टीमों को लीग में भाग लेने के लिए यादगार के तौर पर मोमेन्टों भी प्रदान किए गए। मोहित जाजू, चेयर, सीआईआई-यंग इंडियन्स जयपुर चैम्पियन ने पूर्णिमा पैथर्स और त्रिभुर्ति लायन्स को क्रमशः विजेता और उपविजेता ट्राफी प्रदान की। सीआईआई – वाईआई के मेम्बर्स और छात्र एवं छात्राएँ भी लीग के समापन और ट्राफी वितरण समारोह में उपस्थित थे।

27वीं नवीन-नफीस इनामी राशिस् लीग कम नॉकआउट क्रिकेट प्रतियोगिता

केंडलविक की जीत में मेहुल सिंह और दक्ष कासलीवाल चमके

जयपुर, 28 अप्रैल। यूनिनयन क्रिकेट क्लब द्वारा आयोजित 27वीं न्यू न्यू-नफीस मेमोरी क्रिकेट प्रतियोगिता में आज सोनी क्रिकेट स्टेडियम कालवाड रोड पर दक्ष कासलीवाल 50 रन (32 बॉल, 7 सीए 1 छक्का), की अर्धशतकीय पारी, शा कुग्र प्लाजा 48 रन (27 बॉल, 3 सीए 3 सेस) और मेहुल सिंह 34 रन पर 4 विकेट की बॉल-ई के मैच खेले गए। पढ़ाई की बातें। ईस्टियनयूट केंडलविक क्रिकेट अकादमी ने पहले प्रदर्शन ओ करते हुए दक्ष कासलीवाल 50 रन (33 गेंद, 2 झटके, 2 आंकड़े) ने पहले विकेट पर 94 रन बनाए। प्रक्षेपित करें। सोनी अकादमी की ओर से यश चौधरी 25 रन पर 2 विकेट और जयकिशन, ललित शैरावत हर 1-1 विकेट लेकर सफल रहे। प्रतियोगिता का अगला मंच रविवार को खेला जाएगा। सोनी क्रिकेट अकादमी की ओर से जवाबी पारी में ललित शैरावत 63 रन (34 गेंद, 4 गेंद, 6 गेंद), परीक्षित शर्मा 25 रन और अली हसन 10 रन को खत्म करने के लिए कोई और बल्लेबाज नहीं थे। 146 रन बचे हुए। मैन ऑफ द मैच मेहुल सिंह 4 ओवर 34 रन 4 विकेट केंडलविक क्रिकेट अकादमी रहे।

पांचवीं राजस्थान पुरुष फुटबाल लीग

सनराइज फुटबाल क्लब ने राजस्थान राइजिंग फुटबाल क्लब को 16-0 से रौंदा

जयपुर, 28 अप्रैल। रॉयल फुटबॉल क्लब ग्राउंड व चौगान स्टेडियम जयपुर में मैच खेले गए राजस्थान फुटबॉल संघ के सचिव दिलीप सिंह शेखावत ने बताया कि आज के दिन 3 मैच खेले गए जिसमें 110 में से मैचों अभी तक 47 मैच खेले जा चुके हैं।

आज रॉयल फुटबाल क्लब के मैदान में खेले गए मैच

प्रथम मैच : रॉयल फुटबाल क्लब और ब्रदर्स यूनाइटेड फुटबाल क्लब के बीच खेला गया मैच 4/1 से ब्रदर्स यूनाइटेड ने शानदार खेल का प्रदर्शन करते हुए मैच जीत लिया। पहले हॉफ में ब्रदर्स यूनाइटेड क्लब 2/0 से आगे था। कारण ने 12 मिनट व इंद्रजीत ने 25 मिनट में गोल किया लेकिन दूसरे हॉफ में रॉयल फुटबाल क्लब ने वापसी की कोशिश करते हुए 1 गोल सौरभ ने 72 मिनट में किया लेकिन ब्रदर्स ने मैच के आखरी मिनटों में 2 गोल करके मैच का रुख ही बदल दिया। रचिष गुप्ता 95 मिनट व सिमलतम ने 97 मिनट पर गोल किया।

दूसरा मैच : सनराइज फुटबाल क्लब और राजस्थान राइजिंग के बीच खेला गया एक तरफ मुकाबले में सनराइज ने मैच 16/0



से जीत लिया। मुकेश कुमार 8 गोल किए सागर मंडल 3 गोल, हसनजुर्मान ने 2 गोल, जीत ने 1 ओर भीम सिंह ने 1 गोल किया ओर 1 गोल राजस्थान राइजिंग की तरफ से आत्मघाती गोल कृष्णा ने किया। तीसरा मैच : ए एस एल फुटबॉल क्लब और जेरथी के बीच खेला गया मैच के दूसरे ही मिनट में ए सल के योगेश द्वारा किए गोल से बहुत हासिल की ओर 40 मिनट में युवराज एक ओर गोल कर के 2/0 की बढ़त हासिल

कर ली पहले आप तक ए एस एल बढ़त बनाई रखी। दूसरे हाफ में जेरथी फुटबाल क्लब सीकर शानदार प्रदर्शन करते हुए लगातार चार गोल किये मैच फारस ने पहला गोल 49 मिनट में दूसरा गोल अमन कुमार सिंह के द्वारा 69 मिनट में किया गया वहीं तीसरा गोल रोहित ने जो 80 मिनट में किया चौथा गोल फारस ने 86 मिनट में किया। आगामी फुटबाल लीग के मैच 30 अप्रैल को में खेले जाएंगे

कॉर्पोरेट का विश्व कप सीजन 2 और जयपुर कॉर्पोरेट प्रीमियर लीग सीजन 4 का ग्रांड फिनाले संपन्न

जयपुर, 28 अप्रैल 2025 । बहुप्रतीक्षित कॉर्पोरेट का विश्व कप – सीजन 2 और जयपुर कॉर्पोरेट प्रीमियर लीग सीजन 4 के फाइनल 27 अप्रैल को पीएस स्पोर्ट्स एरिना, मुहाना मंडी, जयपुर में सफलतापूर्वक आयोजित किए गया। दोनों फाइनल बड़े रोमांचक रहे, जिससे सभी प्रतिभागियों और दर्शकों के लिए एक अविस्मरणीय माहौल बन गया। एचडीएफसी बैंक ने ड्यूश बैंक को हराकर कॉर्पोरेट का विश्व कप सीजन दो को जीता; मैन ऑफ द मैच, जसमीत; फाइटर ऑफ द मैच, वैभव माथुर; मैन ऑफ द टूर्नामेंट, रवींद्र जांगिड़; सर्वश्रेष्ठ बल्लेबाज, विष्णु; सर्वश्रेष्ठ गेंदबाज, रवींद्र जांगिड़; सर्वश्रेष्ठ क्षेत्ररक्षक, निशांत शर्मा रहे और फेयर प्ले अवार्ड, टीपी हरिकेस को दिया गया। इसी कड़ी में जयपुर कॉर्पोरेट प्रीमियर



लीग – सीजन 4 के फाइनल में, लैटिनम कप एंटरप्रेनोर्स ने बिगिंगल्स को हराकर जीता, मैन ऑफ द मैच राहुल नायक और

और फाइटर ऑफ द मैच गिराज रहे। सिल्वर कप में, द चार्टर्ड इलेवन ने अल्फा वारियर्स को हराकर जीता, मैन ऑफ द मैच देवेन्द्र ढाका और फाइटर ऑफ द मैच शशांक महर्षि रहे। टूर्नामेंट के सर्वश्रेष्ठ खिलाड़ी गिराज, सर्वश्रेष्ठ बल्लेबाज, कुशल अग्रवाल, सर्वश्रेष्ठ गेंदबाज जयंत गुप्ता, सर्वश्रेष्ठ क्षेत्ररक्षक अभिषेक अग्रवाल और युवा क्रिकेट क्लब को फेयर प्ले अवार्ड दिया गया। फाइनल के अवसर पर मुख्य अतिथि राजस्थान के प्रधान महालेखा परीक्षक सतीश गर्ग थे, साथ ही ड्यूश बैंक के निदेशक मोहम्मद रिजवान और अंतर्राष्ट्रीय क्रिकेटर श्री पंकज सिंह विशिष्ट अतिथि थे। जयपुर कॉर्पोरेट क्रिकेट एसोसिएशन (जेसीसीए) के संस्थापकों ने इस आयोजन को सफल बनाने के लिए सभी प्रतिभागी टीमों, कॉर्पोरेट सदस्यों और प्रतिष्ठित अतिथियों का हार्दिक आभार व्यक्त किया।

मिनर्वा क्रिकेट क्लब ने राजीव क्रिकेट क्लब को हराया

जयपुर, 28 अप्रैल। जयपुर जिला क्रिकेट संघ द्वारा आयोजित अनुराग मिश्रा स्मृति बी डिवीजन लीग के फूल सी के मैच में मिनर्वा क्रिकेट क्लब ने राजीव क्रिकेट क्लब को 92 रनों से हराया। जी आर ग्राउंड पर मिनर्वा क्रिकेट क्लब ने टॉस जीतकर पहले बल्लेबाजी करते हुए गौरव साल्वी के शतक 128 रन, (92 गेंद, 7 चौके व 4 छक्के), आदित्य जांगिड़ के 40 रन, आकाश मलिक के 24 रन व रिषभ के 26 रन से 45 ओवर में 9 विकेट पर 270 रन बनाए। राजीव क्रिकेट क्लब के लिए अभिषेक के 23 पर 2, गौरव दुबे ने 56 पर 2, दक्ष जैन, अभिषेक राठौर व सार्थक चावला ने एक – एक विकेट लिया। जवाबी पारी में राजीव क्रिकेट क्लब की टीम



जोयनील साधनानी के 39, सार्थक चावला के 32 रन, गणेश शर्मा के 32 रन, अभिषेक के 17 रन व अनिरुद्ध के 16 रनों से 40.1 ओवर में 178 रन बनाकर आउट हो गई। मिनर्वा क्रिकेट क्लब के लिए दिव्य राज ने 33 पर 3, गौरव साल्वी ने 9 पर 3, पार्थ शर्मा ने 34 पर 2 व तुषार चौधरी ने 4 पर 2 विकेट लिए। मैच में जी आर ग्राउंड पर मिनर्वा क्रिकेट क्लब ने टॉस जीतकर पहले बल्लेबाजी करते हुए गौरव साल्वी के शतक 128 रन, (92 गेंद, 7 चौके व 4 छक्के), आदित्य जांगिड़ के 40 रन, आकाश मलिक के 24 रन व रिषभ के 26 रन से 45 ओवर में 9 विकेट पर 270 रन बनाए।



मुख्यमंत्री भजनलाल शर्मा ने सोमवार को नागरिक उड्डयन विभाग की समीक्षा बैठक को संबोधित किया। उन्होंने झुंझुनू, आबू रोड और डूंगरपुर हवाई पट्टी के विस्तार के लिए निर्देश दिए।

मुख्यमंत्री भजनलाल ने प्रदेश में हवाई सुविधाओं की समीक्षा की

कोटा ग्रीन फील्ड एयरपोर्ट, झुंझुनू, आबू रोड, डूंगरपुर हवाई पट्टी विस्तार के निर्देश दिये

जयपुर, 28 अप्रैल। मुख्यमंत्री भजनलाल शर्मा ने कहा कि प्रदेश में हवाई सुविधाओं का विस्तार करने के लिए राज्य सरकार ने दूरगामी निर्णय लिए हैं। इससे पर्यटन, शिक्षा एवं व्यापारिक गतिविधियों में इज़ाफा होगा और प्रदेश की अर्थव्यवस्था को अपेक्षित गति मिलेगी। मुख्यमंत्री सोमवार को मुख्यमंत्री निवास पर नागरिक उड्डयन विभाग की समीक्षा कर रहे थे। उन्होंने कहा कि अत्याधुनिक हवाई सुविधाएं उपलब्ध कराने के क्रम में कोटा ग्रीनफील्ड एयरपोर्ट महत्वपूर्ण साबित होगा। इस एयरपोर्ट के विकास के लिए राज्य सरकार एवं भारतीय विमानपत्तन प्राधिकरण के मध्य एमओयू हो चुका है। उन्होंने

- मुख्यमंत्री ने समीक्षा बैठक में जयपुर एयरपोर्ट की क्षमता 50 लाख से बढ़ाकर 70 लाख यात्री प्रतिवर्ष करने का कार्य तेज गति से करने के निर्देश दिये।
- हरियाणा से सालासर और खाटूरश्याम जी हवाई सुविधा के बारे में विस्तार से चर्चा की गई।

अधिकारियों को निर्देश दिए कि वे पावर ग्रिड कॉर्पोरेशन ऑफ इंडिया लिमिटेड की ईएचवी लाइन शिफ्टिंग और आरआरवीपीएनएल की लाइन शिफ्टिंग के कार्य में तेजी लाएं। मुख्यमंत्री ने कहा कि जयपुर एयरपोर्ट पर बनने जा रहे स्टेट टर्मिनल पर विश्व स्तरीय सुविधाएं विकसित की जाएं और टर्मिनल की बिल्डिंग के स्थापत्य में जयपुर की विरासत की

झलक मिले तथा आधुनिक सुविधाएं भी विकसित हों। मुख्यमंत्री ने कहा कि जयपुर एयरपोर्ट के टर्मिनल की क्षमता 50 लाख से बढ़ाकर 70 लाख यात्री प्रतिवर्ष की जा रही है। शर्मा ने प्रदेश में हवाई पट्टियों के उन्नयन और विस्तार की समीक्षा की। उन्होंने झुंझुनू, आबू रोड और डूंगरपुर हवाई पट्टी के विस्तार के लिए निर्देश

दिए। साथ ही, प्रतापगढ़ और हमीरगढ़ में फ्लाईंग ट्रेनिंग ऑर्गनाइजेशन (एफटीओ) के कार्यों में भी गति लाने के निर्देश दिए। मुख्यमंत्री ने हरियाणा से सालासर और खाटूरश्यामजी के लिए हवाई सुविधा और एयर एंबुलेंस सुविधा के उन्नयन और विस्तार की समीक्षा की। उन्होंने कहा कि एयर एंबुलेंस की सुविधा से दूरस्थ स्थानों के लिए आपातकालीन चिकित्सा सुविधा मिल सकेगी। बैठक में नागरिक उड्डयन राज्य मंत्री (स्वतंत्र प्रभार) गौतम कुमार दक, मुख्य सचिव सुधांशु पंत सहित संबंधित अधिकारी उपस्थित थे।

भाजपा अध्यक्ष की चुनाव प्रक्रिया टली

पहलगाम आतंकी हमले के बाद बने हालात को देखते हुए यह फैसला किया गया है

नयी दिल्ली, 28 अप्रैल। भारतीय जनता पार्टी (भाजपा) ने पार्टी के नये राष्ट्रीय अध्यक्ष के चुनाव की प्रक्रिया को कुछ समय के लिए टालने का फैसला किया है। पार्टी के सूत्रों के अनुसार, जम्मू कश्मीर के पहलगाम में हुए आतंकवादी हमले के बाद बने हालात को देखते हुए पार्टी के राष्ट्रीय अध्यक्ष का चुनाव एक बार फिर टाल दिया गया है। पार्टी ने जगत प्रकाश नड्डा को कुछ समय के लिए अध्यक्ष बनाये रखने का भी फैसला किया है। अध्यक्ष पद के लिए चुनाव कब तक के लिए टाले गये हैं, इसके बारे में अभी कोई जानकारी नहीं दी गई है। पहले बताया गया था कि भाजपा

- अभी यह पता नहीं है कि चुनाव प्रक्रिया फिर से कब शुरू होगी।

का नया अध्यक्ष अप्रैल के अंत तक या मई की शुरुआत में चुन लिया जाएगा। सूत्रों का कहना है कि पहलगाम में हुए आतंकी हमले के बाद पार्टी नेतृत्व ने संगठनात्मक चुनाव को फिलहाल स्थगित करने का निर्णय लिया है। पार्टी महसूस करती है कि इस समय संगठन की स्थिरता और सरकार की नीति को मजबूती से आगे बढ़ाना जरूरी है। ऐसे में पार्टी के आंतरिक चुनाव को

फिलहाल प्राथमिकता नहीं दी जा रही है। नए अध्यक्ष पद के चुनाव की तारीख की घोषणा बाद में होगी। उल्लेखनीय है कि भाजपा के संविधान के अनुसार, राष्ट्रीय अध्यक्ष का चुनाव तब तक नहीं हो सकता, जब तक आधे से ज्यादा राज्यों में संगठनात्मक चुनाव पूरे न हो जाएं। अभी तक 14 राज्यों में प्रदेश अध्यक्ष चुने गए हैं और बाकी राज्यों में प्रक्रिया चल रही है। नड्डा का कार्यकाल पहले ही बढ़ाया जा चुका है, और वह फिलहाल अध्यक्ष पद पर बने रहेंगे। नड्डा को वर्ष 2019 में भाजपा का कार्यकारी अध्यक्ष बनाया था। इसके बाद जनवरी 2020 में वे भाजपा के राष्ट्रीय अध्यक्ष बने थे।

सुप्रीम कोर्ट ने ...

करो। वहीं, हाईकोर्ट की खंडपीठ ने 14 फरवरी, 2024 को मामले का निस्तारण करते हुए हाईकोर्ट प्रशासन को कहा था कि वह प्रख्यात विधिवेत्ताओं और प्रोफेसरों की कमेटी का गठन करें। वहीं, कमेटी को कहा था कि वह अभ्यर्थियों में से किन्हीं बीस का चयन कर उनकी कॉपियों का परीक्षण करें। इस दौरान कमेटी उत्तर की लंबाई और उसे लिखने के लिए दिए गए समय को भी देखे। वहीं, पूर्व में मिले अंक व विशेषज्ञ कमेटी की ओर से दिए अंकों की तुलना करें। इसके बाद कमेटी प्रशासनिक स्तर पर निर्णय ले कि क्या पूर्व में घोषित परिणाम में संशोधन किया जाय या अभ्यर्थियों को बोनस अंक दिये जाने अथवा सभी उत्तर पुस्तिकाओं की पुनः जांच की जाए। याचिका में कहा गया कि हाईकोर्ट प्रशासन ने इस आदेश की पालना नहीं की। याचिका पर सुनवाई करते हुए खंडपीठ ने हाईकोर्ट प्रशासन से जवाब मांगा है। गौरतलब है कि एडीजे भर्ती-2020 में वकील कोटे के 85 पदों में से सिर्फ चार अभ्यार्थियों को पास किया गया था। वहीं साल 2024 की भर्ती में भी सिर्फ एक अभ्यर्थी को साक्षात्कार के लिए बुलाया गया है।

तहव्वुर राणा की हिरासत अवधि बढ़ी

नयी दिल्ली, 28 अप्रैल। दिल्ली में पटयाला हाउस कोर्ट की एक विशेष अदालत ने सोमवार को राष्ट्रीय जांच एजेंसी (एनआईए) की अजी पर मुंबई में आतंकवादी हमले के साजिशकर्ता तहव्वुर राणा की हिरासत की अवधि 12 दिन के लिए बढ़ा दी। मुंबई में 26 नवंबर के भयावह आतंकवादी हमलों की जांच के सिलसिले में गिरफ्तार राणा को इससे पहले अदालत ने 18 दिन की रिमांड पर

- 26 नवम्बर को गिरफ्तार राणा की 18 दिन की हिरासत पूरी होने पर उसे कोर्ट में पेश किया गया, जहां कोर्ट ने फिर से उसे 12 दिन की हिरासत में भेज दिया।

एनआईए को सौंपा था। राणा को भारत-अमेरिका प्रत्यर्पण संधि के तहत अदालत की अनुमति से इसी माह विशेष विमान से नयी दिल्ली लाया गया था। एनआईए ने नयी दिल्ली के इंदिरा गांधी अंतराष्ट्रीय हवाई अड्डे पर उतरते ही उसे 10 अप्रैल को हिरासत में ले लिया था। उसी शाम उसे दिल्ली की विशेष अदालत में पेश कर जांच एजेंसी ने उससे पूछताछ के लिए 18 दिन की रिमांड पर ले लिया था। रिमांड की अवधि पूरी होने पर आज उसे अदालत में पेश किया गया था।

(प्रथम पृष्ठ का शेष) यह स्पष्ट है कि उसकी सहानुभूति किस ओर है। चीन ने पाकिस्तान में बुनियादी ढांचे (इन्फ्रास्ट्रक्चर) के निर्माण में बड़ी मात्रा में निवेश किया है। अगर गंभीर युद्ध की स्थिति आती है, तो उन सारे बुनियादी ढांचों, जो चीन के पैसों से बने हैं और जिनकी लागत अब तक पाकिस्तान ने चुकाई नहीं है, को नुकसान से बचना चीन की प्राथमिकता होगी। इसके अलावा, विवादित क्षेत्र कश्मीर में भी चीन की गहरी दिलचस्पी है। पाकिस्तान के कब्जे वाले कश्मीर से होकर उसकी मुख्य ट्रांसपोर्ट लाइनें गुजरती हैं। इस क्षेत्र में किसी भी बड़े संघर्ष से ये संरचनाएं और चीनो हित निश्चित

रूप से प्रभावित होंगे। आखिरकार, इन्हीं क्षेत्रों से चीन, अरब सागर पर स्थित अपनी नौसेना के अलंकरण समारोह में 04 पद्य विभूषण, 10 पद्य भूषण और 57 पद्यश्री पुरस्कार प्रदान किए। पद्य पुरस्कारों की घोषणा गणतंत्र दिवस की पूर्व संध्या पर की गयी थी। पद्य पुरस्कार विजेता मंगलवार सुबह राष्ट्रीय समर स्मारक पर श्रद्धांजलि अर्पित करेंगे। पद्य पुरस्कार विजेता राष्ट्रपति भवन और प्रधानमंत्री

राष्ट्रपति मुर्मू ने पद्य सम्मान प्रदान किए

- राष्ट्रपति भवन में आयोजित एक कार्यक्रम में 71 व्यक्तियों को पद्य अवॉर्ड दिए गए। इनकी घोषणा गणतंत्र दिवस की पूर्व संध्या पर की गई थी।

संग्रहालय का भ्रमण भी करेंगे। समारोह में उप राष्ट्रपति जगदीप धनखड़ , प्रधानमंत्री नरेन्द्र मोदी, गृह मंत्री अमित शाह, कृषि और किसान कल्याण मंत्री शिवराज सिंह चौहान, शिक्षा मंत्री धर्मेन्द्र प्रधान और पर्यावरण एवं वन मंत्री भूपेन्द्र यादव तथा अनेक गणमान्य व्यक्ति उपस्थित थे।

- अतः भारत भी पाकिस्तान पर “स्विफ्ट” धड़ाधड़ “वॉफ” करने के पक्ष में है, जिससे पाकिस्तान जवाबी कार्यवाही कर ही नहीं पाये। भारत को अपने ही दम पर पाकिस्तान के साथ लड़ाई के लिये तैयार रहना चाहिए और लम्बे युद्ध के रास्ते नहीं जाना चाहिए।

अगर किसी देश ने भारत के पक्ष में निर्णायक और सकारात्मक संकेत दिए हैं, तो वह रूस है। लेकिन रूस की भी अपनी समस्याएं हैं। यूक्रेन का संकेत सुलझने का नाम नहीं ले रहा है और अब रूस पर ही हमले तेज हो रहे हैं। इसलिए कोई आश्चर्य नहीं कि रूस 8 से 10 मई तक एकतरफा युद्धविराम की बात कर रहा है। रूस ने यूक्रेन से प्रत्यक्ष बातचीत के भी कुछ आश्वासन दिए हैं। यह पहली

एक कांग्रेस नेता ने तो यहाँ तक कह दिया कि कहीं यह नैशनल हैरल्ड केस तथा रॉबर्ट वाड्रा के खिलाफ केसों का परिणाम तो नहीं है। हो सकता है कि कांग्रेस अब संसद के विशेष सत्र की माँग करके, पार्टी नेताओं और कार्यकर्ताओं की आलोचनापूर्ण प्रतिक्रिया का डैमेज-कंट्रोल कर रही हो।

बीकेयू ने ...

(प्रथम पृष्ठ का शेष) आतंकवादियों और भारत विरोधी तत्वों को ताकत देते हैं। उन्होंने कहा कि देश व दुश्मनों का खाल्ना ही एकमात्र उपाय है। उन्होंने भारत विरोधी ताकतों की जाँच करने का आग्रह किया।

‘हमने “टू नेशन थ्योरी” को 1947 में ही दरिया में बहा दिया था’

ये नोटिस केन्द्र सरकार नेटफ्लिक्स, एमेजॉन प्राइम, ऑल्ट बालाजी तथा कुछ अन्य चैनल्स को दिए गए हैं

नयी दिल्ली, 28 अप्रैल। उच्चतम न्यायालय ने सोमवार को ओटीटी प्लेटफॉर्म और सोशल मीडिया पर अश्लील सामग्री को लेकर नियमन की मांग वाली जनहित याचिका (पीआईएल) पर विचार करने पर सहमति जताई और कहा कि इस मुद्दे ने ‘गंभीर चिंताएं’ पैदा की हैं।

न्यायमूर्ति जी.ओ.ए. गवई और न्यायमूर्ति ए.जी. मसीह की पीठ ने केंद्र सरकार और नेटफ्लिक्स, एमेजॉन प्राइम, ऑल्टबालाजी, उल्टू डिजिटल था, बल्कि सोशल मीडिया तथा ओटीटी प्लेटफॉर्म के साथ-साथ सोशल मीडिया जगत की दिग्गज कंपनी एक्स कॉर्प, गूगल, मेटा इंक और एप्पल को

- सुप्रीम कोर्ट ने यह फैसला जनहित याचिकाओं पर विचार करते हुए दिया। यह याचिका पूर्व सूचना आयुक्त उदय माहुरकर, संजीव नेवार, सुदेष्णा भट्टाचार्य, शताब्दी पांडे, स्वाति गोयल ने दायर की थी।

न्यायालय के प्रश्न का उत्तर देते हुए, सोलिसिटर जनरल तुषार मेहता ने स्वीकार किया है कि याचिकाकर्ताओं द्वारा उजागर की गई कुछ चिंताओं से सहमत हैं। प्रस्तुत कार्यक्रमों की सूची की समीक्षा करने के बाद, उन्होंने पाया कि नियमित शो में भी अश्लील सामग्री प्रसारित की गयी थी और कुछ कार्यक्रमों को इतना विकृत बताया कि दो सम्मानित व्यक्ति भी एक साथ बैठकर उन्हें नहीं

भारत और फ्रांस के बीच 26 राफेल मरीन लड़ाकू विमानों की खरीद पर मुहर

नयी दिल्ली, 28 अप्रैल। पहलगाम आतंकवादी हमले के बाद भारत और पाकिस्तान में चल रहे तनाव के बीच भारत और फ्रांस की सरकारों ने सोमवार को यहां फ्रांस के साथ 63 हजार करोड़ रूपये की लागत से 26 राफेल मरीन लड़ाकू विमानों की खरीद के सरकारी समझौते पर हस्ताक्षर किये।

रक्षा मंत्रालय ने एक वक्तव्य जारी कर कहा कि रक्षा मंत्री राजनाथ सिंह और फ्रांस के रक्षा मंत्री सेबास्टियन लेकोर्नु ने इस सौदे पर हस्ताक्षर किये।

पाकिस्तान के 16 यू ट्यूब चैनलों पर प्रतिबंध

नयी दिल्ली, 28 अप्रैल। सरकार ने भारत, भारतीय सेना और सुरक्षा एजेंसियों के बारे में भड़काऊ, झूठे, भ्रामक और सांप्रदायिकत सद्भावना को बिगाड़ने वाली सनसनीखेज सामग्री का प्रसारण करने वाले पाकिस्तान के 16 यूट्यूब चैनलों पर प्रतिबंध लगा दिया है।

सरकारी सूत्रों ने सोमवार को बताया कि यह प्रतिबंध केन्द्रीय गृह मंत्रालय की सिफारिश पर तत्काल प्रभाव से लागूया गया है। जिन यूट्यूब चैनलों प्रतिबंध लगाया गया है, उनमें

देख सकते। न्यायालय ने अपने आदेश में कहा, यह याचिका ओटीटी प्लेटफार्मों और सोशल मीडिया पर विभिन्न आपत्तिजनक अश्लील और अभद्र सामग्री के प्रदर्शन के संबंध में एक महत्वपूर्ण चिंता पैदा करती है। सोलिसिटर जनरल ने कहा है कि सामग्री विकृति के प्रदर्शन का जवाब देती है। उन्होंने कहा कि कुछ और विधियमन विचाराधीन हैं। जनहित याचिका पत्रकार एवं पूर्व सूचना आयुक्त उदय माहुरकर, संजीव नेवार, सुदेशना भट्टाचार्य मुखर्जी, शताब्दी पांडे और स्वाति गोयल द्वारा दायर की गई थी।

पाकिस्तान के 16 यू ट्यूब चैनलों पर प्रतिबंध

नयी दिल्ली, 28 अप्रैल। सरकार ने भारत, भारतीय सेना और सुरक्षा एजेंसियों के बारे में भड़काऊ, झूठे, भ्रामक और सांप्रदायिकत सद्भावना को बिगाड़ने वाली सनसनीखेज सामग्री का प्रसारण कर रहे हैं। सरकार ने इसके अलावा इरशाद भट्टी, बी ओ एल न्यूज, रफ्तार, द पाकिस्तान रेपरेन्स, समा स्पोर्ट्स ,जीएनएन, उजैर क्रिकेट , उमर चीमा एक्सक्लूसीव , असमा सिराजी और मुनीब जैस यू ट्यूब चैनलों पर प्रतिबंध लगाया है।

आईपीएल...

(प्रथम पृष्ठ का शेष) टिकट ब्लैक करने के आरोप में दो लोगों को गिरफ्तार करने का हवाला देते हुए कहा कि आरोपियों के पास कई टिकट बरामद हुई हैं, जो वे अधिक राशि में ब्लैक कर रहे थे। जबकि दूसरी ओर, राजस्थान रॉयल्स के उपाध्यक्ष को इसकी जानकारी भी नहीं है कि टिकट किसके बेचे गए हैं। आयोग ने अपने आदेश में कहा कि आईपीएल को अन्य प्रारंभिक दशक भी देखते हैं, जो अपना समय और धन खर्च करने के बाद भी टिकट प्राप्त करने में विफल रहे हैं। यह इस बात को दिखाता है कि टिकटों को कालाबाजारी में बेचा गया है। यह गंभीर विषय है और प्रशासन को इस तथ्य की जांच करनी जरूरी है कि मैच के टिकट अव्यवस्थित तत्वों को किसने उपलब्ध कराए और इसमें राजस्थान रॉयल्स के पदाधिकारियों की भूमिका तो नहीं है।